



Fl-okkażjoni ta' għeluq il-35 sena mill-mewt ta'

Mro MIKIEL FARRUGIA (1898-1969)

Minn Grazio A. Grech

Fost il-mużiċisti Ghawdxin li ghamlu ġieħ u unur lil art twelidhom, billi għallmu u xerrdu l-kultura mużikali, insibu lis-surmast Mikiel Farrugia.

Is-surmast Mikiel Farrugia twieled il-Belt Victoria, Ghawdex, nhar l-14 ta' Frar, 1898. Missieru kien jismu Salvu u ommu Karmena mwielda Debrincat. Hu żżewweġ lil Marija Vella f'Novembru, 1929, u kellhom disa' ulied.

Is-surmast Farrugia tharreg fl-arti mużikali taht is-surmastijiet Ġuzeppi Attard, Anton Micallef, S. Mallia, kif ukoll ta' Mro. Aurelio Doncich. Dan ta' l-ahhar kien surmast-direttur tal-banda 'King's Own' tal-Belt Valletta li magħha s-surmast Farrugia ghamel xi żmien idoqq. Mro. M. Farrugia kien ukoll Assistent direttur tal-banda 'San Gejtanu' tal-Hamrun, waqt li fl-1933, għal xi żmien, kien inħatar ukoll surmast direttur tal-banda 'Prekursur' tax-Xewkija.

F'Ghawdex Mikiel Farrugia kien idoqq mal-banda 'La Stella' u tagħha kien kemm Assistant surmast kif ukoll, għal diversi snin, membru tal-kumitat. Billi Mro. Farrugia ghamel xi żmien fl-armata hu kien ukoll idoqq mal-banda tal-militar.

Matul is-snin is-surmast Mikiel Farrugia għadda minn diversi mumenti sbieħ. Fis-snin ghoxrin, bhala bandist tal-banda 'King's Own' esegwixxa b'abbilità kbira biċċa mużika fi programm u bhala rikonoxximent kien inghata ċurkett bhala rigal. Mument sabih iehor kien meta waqt programm mal-banda 'La Stella' ta' Ghawdex esegwixxa bis-saxafon sopran, '*scherzo da concerto*' ta' Gatti nhar il-31 ta' Lulju, 1927.

Is-surmast Mikiel Farrugia kien ukoll vjolinista. Hu kien jiffirma parti mill-mużika tal-Kappella tal-Katidral ta' Ghawdex, kif ukoll f'dawk ta' Mro. Giuseppe Giardinì Vella u Mro. Pawlu Lanzon. Minn rikors datat 27 ta' Settembru, 1920, nafu li s-surmast Farrugia talab lill-Kapitlu tal-Katidral ta' Ghawdex sabiex ma jibqax jissostitwixxi lill-kurunettista Ġuzepp Grech fil-Mużika tal-Kappella tal-Katidral, iżda jsir membru effettiv. Madankollu Mro. M. Farrugia kellu wkoll orkestra li biha kien jiehu sehem f'diversi attivitajiet, u li għaliha kkompona għadd ta' valzi.

Is-surmast M. Farrugia ma waqafx hawn. Ġie deċiż li jgħallmu l-mużika lit-tfal ta' l-Istitut ta' l-Orfni 'San Ġuzepp' f'Għajnsielem. L-ghan ewlieni ta' dan kien, biex fost ohrajn, it-tfal li johorġu mill-Istitut jekk iġharfu japprofittaw, jekk ikollhom ftit tagħlim ta' mużika, ikunu jistgħu jidhru fis-soċjetà b'wiċċhom minn quddiem u jkunu wkoll il-veri ċittadini onesti u bil-għaqal. Billi s-surmast Anton Muscat Azzopardi ma setax ikompli jharreg fil-mużika lit-tfal ta' dan l-Istitut, ippropona bhala s-sostitut tiegħu lis-surmast Mikiel Farrugia. Dan aċċetta din l-istedina u kellha tkun id-dedikazzjoni u l-hegga tiegħu li wasslet sabiex il-banda 'San Ġuzepp' ta' l-Istitut ta' l-Orfni tidher fil-pubbliku fis-sena 1931. Fil-5 ta' Lulju, 1931, fl-okkażjoni tat-tberik tal-qniepen tal-knisja ta' Savina, fil-Belt Victoria, il-banda 'San Ġuzepp' harġet iddoqq għall-ewwel darba barra mir-raħal ta' Għajnsielem.

Wara s-suċċess li s-surmast Mikiel Farrugia ghamel bit-twaqqif tal-banda 'San Ġuzepp' ta' l-Istitut ta' l-Orfni, imwaqqaf f'Ghawdex minn Mons. Ġuzeppi De Piro fl-1925, fl-1934 il-moviment tal-Boys Scouts tax-Xagħra, Ghawdex, iddeċieda li fi hdanu jwaqqaf banda formali. Għal dan il-ghan Ġuzeppi Attard meġħjun minn Mosè Galea avviċinaw lis-surmast Farrugia sabiex iharreg lill-aljievi u jwaqqaf din il-banda. Intant il-banda tal-Boys Scouts, illum mghammda bl-isem ta' 'Victory', kienet hadet sehem għall-ewwel darba fil-purċissjoni tal-Ġimgha l-Kbira tas-sena 1935. Tlett snin wara, din il-banda qasmet għal Malta u hadet sehem fil-festa ta' Stella Maris f'Tas-Sliema, f'Awissu, 1938.

Is-surmast Mikiel Farrugia rtira minn mal-banda 'San Ġuzepp' fis-sena 1946, waqt li kumment fil-ġurnal 'Il-Berqa' tal-5 ta' Ottubru, 1967, iġharrafna li kien sar magħruf li s-surmast Mikiel Farrugia rtira minn surmast-direttur tal-banda 'Victory'. Matul iż-żmien li s-surmast Farrugia dam surmast-direttur ta' dawn iż-żewġ baned, dawn il-baned kibru u mxew 'il quddiem fl-arti mużikali u sena wara l-ohra kienu jiehdu sehem primarju fil-festi tar-raħal rispettiv tagħhom kif ukoll f'festi titolari ohra f'Ghawdex u f'festi ohra ta' natura nazzjonali.



Is-surmast Mikiel Farrugia kkompona wkoll għadd ta' xoghlijiet mużikali. Fost dawn insibu mużika sagra, innijiet, marči sinfoniċi, sinfoniji, *overtures*, intermezzi, valzi, marči reliġjużi, funebri u brijużi, kif ukoll arrangamenti mill-opri għall-banda. Lista ta' xi xoghlijiet mużikali tieghu qiegħda wkoll tiġi ppubblikata ma' din il-kontribuzzjoni.

Is-surmast M. Farrugia kien ukoll mastrudaxxa gwapp, tant li kien maghruf bhala l-mastrudaxxa tal-knejjes. Mill-professjoni mnizzla fl-att taż-żwieg naf li fl-1928 kien diġà jahdem ta' mastrudaxxa. L-ewwel hanut tieghu kien sitwat fi Triq Karità, illum Triq Alfons M. Hili, u wara fi Triq id-Dejqa, fejn nafu jien.

Xoghlijiet artistici fl-injam minn tieghu bhal korijiet, ventartali, ġelandri, bradelli, u xogħol iehor fl-injam jinstabu mxerrda f'diversi knejjes f'Malta u Ghawdex. Il-fatt li s-surmast Farrugia kien ukoll jiddesinja ma hix haġa kbira li xoghlijiet tieghu ġew esegwiti fuq disinni tieghu stess.

Insibu li l-injam tal-korijiet tal-Parroċċi tal-Fontana u Kerċem u t-tuzell li kien jintrema fil-festi tal-Kwarantuni f'San Ġorġ illum jinstab f'Birzebbuga, Malta huma xogħol tas-surmast Mikiel Farrugia. Xoghlijiet ohra minn tieghu jinstabu f'diversi knejjes u parroċċi ohra, fosthom fin-Nadur, il-Munxar, f'San Ġorġ u fil-knejjes tal-Patrijiet kemm Frangiskani kif ukoll Agostinjani. Fix-Xagħra nsibu li s-surmast M. Farrugia hadem il-pedistall li fuqu hemm l-istatwa ta' San Mikiel kif ukoll l-iskultura tal-pedistall tal-Bambina li jintrema kull sena fil-pjazza.

Fil-bidu ktibt li s-surmast Farrugia kellu disat'itfal. Fost dawn insibu li, Ġużeppi, Tarcisju, Ġorġ Koli u Pawlu, kienu għal bosta snin bandisti tal-banda Cittadina 'Leone', waqt li ġie li wkoll daqqew mal-banda 'Victory' tax-Xagħra. Ohthom, Ġina, kienet ukoll tghallem il-koregrafija kemm fi hdan is-Socjetà Filarmonika 'Leone' kif ukoll fiċ-Ċentru Parrokkjali tax-Xewkija, sew meta kien se jkun hemm żfin għall-karnival kif ukoll żfin għal xi attivitá teatrali bhal operetti u opri lirici.

Is-surmast Mikiel Farrugia għamel ukoll xi żmien jahdem mal-Gvern. Huwa miet fid-19 ta' Diċembru, 1969, u fil-funeral tieghu hadet sehem il-banda 'Victory' tax-Xagħra. Fis-sena 1997 ġiet imsemmija għalih triq fix-Xagħra.

Lista ta' xi kompożizzjonijiet mużikali ta' Mro. M. Farrugia.

Innu bis-sehem tal-Banda, Kor, Tenur, u Baritnu

Lil Marija Bambina

Inni Marči

Lil Marija Bambina

Lil Santa Margerita

Lil San Ġużepp

Marči Reliġjużi

San Ġorġ

San Ġużepp

St. Michael

Marči Militari

San Giorgio

Santa Marija

Marči Sinfoniċi

Bianca e Rossa

San Ġorġ

7th September

S. Pio. V

The Red, White and Blue

Marija Bambina

8th September, 1958

Marči Funebri

Sinfonji

Santa Cecilia

Lina du Puo

Lina De Piro

Reconciliazione

Intermezzi

A Mons. E. Dandria

Our Commissioner

Overtures

Lord Baden Powell

Loyalty

H.M. Edward VIII

Marči Brijużi

Volate la Salute

Jolly Jack

Illustrious

Victorious

Ghawdex

Korea

Valz

L'Orfanello

Mużika Sagra

Tantum Ergo

Domine Ad Adinvandum